



डा. कल्ला 'इंजीनियर्स डे' पर सम्मानित

जयपुर, 17 सितम्बर।

राजस्थान राज्य विद्युत उत्पादन निगम के अध्यक्ष एवं प्रबन्ध निदेशक डा. एस.के.कल्ला का सोमवार को यहां इंस्टीट्यूशन आफ इंजीनियर्स (इंडिया) के राजस्थान स्टेट सेंटर द्वारा 41वे 'इंजीनियर्स डे' पर आयोजित समारोह में अभिनन्दन किया गया। इंजीनियर्स डे का आयोजन भारत के प्रख्यात अभियन्ता भारत रत्न सर एम.विश्वेसरैया के जन्मदिन पर किया जाता है।

राजस्थान विश्वविद्यालय के उपकुलपति डा. एन.के.जैन और इन्सटीट्यूशन आफ इंजीनियर्स (इंडिया) के अध्यक्ष श्री आर.पी. गुप्ता ने प्रतिभाशाली, योग्य और कर्मठ अभियन्ता डा. कल्ला को उनकी उपलब्धियों के लिए सम्मानित किया। राजस्थान सरकार द्वारा योग्यता प्रमाणपत्र से सम्मानित डा. कल्ला वर्तमान में राजस्थान राज्य विद्युत उत्पादन निगम के अध्यक्ष एवं प्रबन्ध निदेशक है।

डा. कल्ला ने इंग्लैंड, अमेरिका, फ्रांस, जापान, जर्मनी व मिश्र सहित अनेक देशों का भ्रमण किया और उन्होंने 17 से अधिक राष्ट्रीय एवं अंतरराष्ट्रीय स्तर पर तकनीकी पत्रों का वाचन किया है जिनमें से अनेक को नकद राशि एवं मेरिट सर्टिफिकेट से पुरस्कृत किया गया है। वे अनेक इंजीनियरिंग एवं सामाजिक संस्थाओं से सक्रियता से जुड़े हुए हैं।